

Ammanudi
Telugu Monthly

Volume-1
Issue-11

Rs.20/-

January 2016
Tenali, A.P

1993-2013 నడుస్తున్న చరిత్ర



తెలుగుజాతి పత్రిక

అమ్మనుడి

జనవరి 2016

భారత గణతంత్ర
దినోత్సవ
శుభాకాంక్షలు

ఇద్దరు చంద్రుల కలయిక
తెలుగు ప్రజల మేలుకోసమేనా?



- అమ్మనుడిలోనే ప్రాథమిక విద్య
- మానవ భాషల ప్రాచీన చరిత్ర
- కళింగంలో తెలుగు ప్రాచీనత

'అమ్మనుడి' పత్రిక మీకు నచ్చితే, దయచేసి వెంటనే చందాదారులుగా చేరండి.

చందా సొమ్మును మీరు ఈ క్రింది రీతుల్లో ఎలా వీలయితే అలా పంపించవచ్చు.

- ◆ మనియార్డర్ ద్వారా పంపవచ్చు.
 - ◆ ఆన్‌లైన్‌లో డబ్బు పంపేవారు NEFT / RTGS ద్వారా పంపించాలి.
 - ◆ బ్యాంకు డి.డి. / మల్టీస్టాంప్ చెక్ పంపవచ్చు.
- వివరాలు 4వపుటలో చూడండి.

రచయితలకు సూచనలు

1. విభిన్న అంశాలపై వ్యాసాలను పంపవచ్చు. ముద్రణలో 1 నుండి 3 పుటలకు మించకుండా ఉండాలి. అన్నిరంగాలలో తెలుగువారి శ్రేయస్సుకు సంబంధించిన రచనలను పంపండి. విమర్శలు విషయం పైనే ఉండాలి గాని వ్యక్తులపై గురిపెట్టి చేయరాదు. అప్రజాస్వామిక రచనలను తీసుకోలేము. సరళమైన తెలుగులో వ్రాయాలి. 2. రచనలను యూనికోడ్‌లో గాని, అను ఫాంట్స్ లో గాని టైప్ చేసి లేదా ఎ4 సైజు కాగితంపై వ్రాసి, స్కాన్ చేసి ammanudi@gmail.com కు పంపాలి. లేదా కొరియర్ / రిజిస్టర్డ్ / సాధారణ పోస్టులో పంపవచ్చు. 3. రచనతోపాటు రచన స్వంతమేనని, ఇతర పత్రికలకు గాని, ఇంటర్నెట్ పత్రికలకు గాని పంపలేదని, పరిశీలనలో లేదని, ఇంతవరకు ఎక్కడా ప్రచురణ కాలేదని హామీపత్రాన్ని స్పష్టంగా వ్రాసి పంపాలి. పోస్టులో చిరునామా, ఫోన్ నెం., ఇ-మెయిల్ కూడా ఇవ్వాలి. ఈ వివరాలు లేని రచనల్ని తీసుకోలేము. 4. మాకు పంపే రచన నకలును మీ వద్ద ఉంచుకోండి. ప్రచురణకు ఎంపిక చేయని రచనలను తిప్పి పంపడం వీలుకాదు.

కథారచయితలకు, కవులకు విన్నపం


1. మాట్లాడుకొనే తెలుగులో వ్రాసిన కథల్ని 'నడుస్తున్న చరిత్ర' ప్రచురించిన సంగతి చదువరులకు, రచయితలకు తెలిసిందే. ఈ సంప్రదాయాన్ని 'అమ్మనుడి' పత్రిక కొనసాగిస్తున్నది. పాత్రల సంభాషణలు తప్పనిసరిగా మీ ప్రాంతంలో మాట్లాడుకొనే తెలుగు తీరులో ఉండాలి. కథాచిత్రణ కూడా మీ తెలుగు తీరులోనే ఉంటే మంచిది. కఠినమైన సమాసాలను ఉపయోగించవద్దు. తేలికైన తెలుగు మాటలు కుదరకపోతే జనం వాడుకలోని ఇతర ప్రాంతాల తెలుగు మాటల్ని వ్రాయవచ్చు. తప్పనిసరి అయితే తప్ప ఏ ఇతర భాషల మాటలను ఉపయోగించవద్దు. ఈ సూచనలే కవితలకూ వర్తిస్తాయి. 2. 'అమ్మనుడి'లో ప్రచురణకు తీసుకొనే కథలు, కవితలు తెలుగువారి సామాజిక, భాషాసంస్కృతుల వికాసానికి తోడ్పడేవిగా ఉండాలి. 3. ప్రతినెలా ఒకటి లేక రెండు కథలను మాత్రమే ప్రచురించగలం. ముద్రణలో 2 లేక 3 పుటలకు మించకుండా ఉండేవాటినే తొలి ఎంపికకు తీసుకుంటాము. కవితలు 20 నుంచి 30 వరుస (లైను)లకు మించకూడదు. ప్రతినెలా 4 లేక 5 కవితలకు మించి పత్రికలో చోటుండదు.

రచనలు, ఉత్తరప్రత్యుత్తరాలకు : డాక్టర్ సామల రమేష్‌బాబు, సంపాదకుడు, అమ్మనుడి,

జి-2, శ్రీ వాయుపుత్ర రెసిడెన్సీ, హిందీ కళాశాల వీధి, మాచవరం, విజయవాడ-520004. e-mail : ammanudi@gmail.com

దూరవాణి: కార్యాలయం : 0866-2439466 సంపాదకుడు : 9848016136

మళ్ళీ కొత్త సంవత్సరం, తర్వాత సంక్రాంతి, ఆ తర్వాత గణతంత్ర దినోత్సవం...అన్ని సందర్భాలూ మార్పును, ముందడుగునూ సూచించేవే. ఐతే మన రాష్ట్ర ప్రభుత్వాలు, కేంద్రప్రభుత్వం, మన నేతలూ ప్రజల బ్రతుకుల్లో కొత్త వెలుగుల్ని నింపగల చేపను నిరూపించుకోగలరా అన్నదే మన ముందున్న ప్రశ్న



లోపలి పుటలలో....

ఇవీ ముచ్చట్లు :	-51
సంపాదక వ్యాసం : ప్రాథమిక విద్య అమ్మనుడిలో తప్పనిసరి	-7
భాషాశాస్త్రం : మానవభాషల ప్రాచీన చరిత్ర -ఆచార్య ఉమామహేశ్వరరావు	-9
సాహితీరంగం : బెంగళూరులో సాహిత్యోద్యమం - డా॥సుధరాంతకం నరేంద్ర	-12
పద్యసాహిత్యం : వర్ణన రత్నాకరము -డా॥ అద్దంకి శ్రీనివాస్	-14
తెలుగుమ్మ ఒడిలో బౌద్ధం : మానవతకు ప్రతిరూపం.. -డా॥బొగ్గా గోవర్ధన్	-17
పిట్టచూపు : ఇద్దరు చంద్రుల కలయిక...-చలసాని నరేంద్ర	-20
తెలుగు ప్రాచీనత : కళింగంలో తెలుగు ప్రాచీనత-డా॥తుర్లపాటి రాజేశ్వరి	-22
జ్ఞాపకం : ఆచార్య భావరాజు-కొన్ని జ్ఞాపకాలు-డా॥ఇమ్మానేని సత్యసుందరం	-25
శంకరభాష్యం : గోవులొస్తున్నాయి జాగ్రత్త -రాజశివశంకరశర్మ	-29
వైతాళికులు : జాతీయ గ్రంథాలయం -డా॥.జి.ఎ.ప్రసాదరావు	-31
సాహితీ చరిత్ర : పండితారాధ్యచరిత్ర... -డా॥.జె.వి.సత్యవాణి	-33
తెనుగులెంక సూక్తులు-6 :	-36
నాగభైరవ ఆదినారాయణ	-37
మనసులో మాట : అవును..అసహనమే -డా॥వావిలాల సుబ్బారావు	-37
నివాళి : కోస్తావాణి సంపాదకులు 'చింతల' -సన్నిధానం సరసింహాశర్మ	-39
ఇతర రాష్ట్రాల్లో తెలుగు :తెలుగు పాఠశాలలు -బద్ది కూర్మారావు	-41
అనువాదం : అనువదించ వీలు కాని పదాలు -దుగ్గిరాల రాజశిషోర్	-42
సాహిత్యం: గురజాడ నుడి-నానుడి -పాలెపు బుచ్చిబాబు	-43
స్మృతిమంజూష : శ్రీశ్రీ, పంచాగ్నుల -డా.ఆవంత్స సోమసుందర్	-44
ప్రశ్నలు -జవాబులు :	-45
జనవాణి :	-46
పుస్తక పరిచయం :	-47
చిత్తూరు కత : అగ్గవ బతుకులు.....ఎండవల్లి భారతి	
కవితలు	
జబ్బు ఎగిరిపోయింది..?.....-డి.నటరాజ్	-28
విపక్షల కాడిని ఎగరదన్నే ఎద్దును..... -కృపాకర్ మాదిగ	-36
ఎరుక..... -శివ్	-46

కైసేత-ముఖచిత్రం : కలిమిశ్రీ
 రేఖాచిత్రాలు : కిరణ్‌కుమారి
 ఫోటోలు : టి.శ్రీనివాసరెడ్డి
 పకపకలు : సరసి, శేఖర్

పత్రికలో రచయితలు వ్యక్తం చేసే అభిప్రాయాలు వారి స్వంతం. వారితో పత్రిక యాజమాన్యం, సంపాదకుడు ఏకీభవించవలసిన అవసరం లేదు.

తెలుగుజాతి పత్రిక

అమ్మనుడి
మాసపత్రిక

• నుడి • నాడు • నెనరు

సంపాదకుడు డా॥ సామల రమేష్ బాబు

శాలివాహన శకం 1937 : మన్మథనామ సంవత్సర మార్గశిర మాసము *(ఈరాపి) బహుళ సప్తమి శుక్రవారము నుండి పుష్యమి *(తైందాపి) బహుళ సప్తమి ఆదివారము వరకు

* ఈరాపి * తైందాపి : తెలుగు నెలలు

చందా వివరాలు

	వ్యక్తులకు	సంస్థలకు	విదేశీయులకు
శాశ్వత చందా :	రూ.5000	రూ.7500	--
6 సం॥ :	రూ.1000	రూ.1500	150 డాలర్లు
3 సం॥ :	రూ. 600	రూ.1000	75 డాలర్లు
1 సం॥ :	రూ. 240	రూ. 400	25 డాలర్లు

ఎం.ఓ. లేదా తెనాలిలో చెల్లునట్లు బ్యాంకు డి.డి.ని

'అమ్మనుడి' పేర పంపాలి. చెక్కు పంపేటట్లుతే దయచేసి అదనంగా రు.30 లు చేర్చి పంపండి.

ఆన్లైన్ ద్వారా చందాను పంపేవారు NEFT / RTGS ద్వారా

'అమ్మనుడి'-యాక్సిస్ బ్యాంకు, తెనాలి శాఖకు పంపాలి.

AMMA NUDI - AXIS BANK, TENALI

అకౌంట్ నెం. 915020010550189

IFSC Code : UTIB0000556

ఆన్లైన్లో చందాను పంపినవారు, ఆ వెంటనే దయతో - చిరునామా, ఫోన్ నెం. తదితర వివరాలను జాబుద్వారాగాని, ఫోన్ మెసేజి ద్వారాగాని తెలుపగలరు.

చందాలు పంపడం, దానికి సంబంధించిన ఉత్తర ప్రత్యుత్తరాలకు చిరునామా

డా॥ సామల లక్ష్మణబాబు, ప్రచురణకర్త, 'అమ్మనుడి'

8-386, జీవక భవనం, అంగలకుదురు పోస్టు, తెనాలి

గుంటూరు జిల్లా - 522 211. ఫోన్ : 9440448244

ఇ-మెయిల్ : ammanudi@gmail.com

చందాదారులు కోరినట్లయితే ఆన్లైన్లో కూడా పత్రికను పంప గలము. ఇందుకోసం మీ ఇ-మెయిల్ ఐడిని తప్పక తెలుపగలరు.

చందాదారులకు తప్పనిసరి సూచనలు

1. చందా కాలం ముగింపు తేదీ - పత్రిక కవరుమీద మీ చిరునామా పై భాగంలోనే ఉంటుంది. గమనించండి.
2. మీ చందా పూర్తయ్యేందుకు ఒక నెల ముందే దయచేసి మీ చందాను పంపించండి.
3. మీ ఇంటి నెంబరు, పోస్టాఫీసు పిన్కోడ్ నెంబరు తదితర పూర్తివివరాలు మీ చిరునామాలో తెలియపరచాలి. మీ ఫోన్ నెంబరును, వుంటే మీ మెయిల్ ఐడి ని తెలపాలి. మీ చిరునామా మారినట్లయితే వెంటనే తెలియజేయండి.

శాశ్వత చందాదారులకు మనవి

'నడుస్తున్నచరిత్ర'కు రు.1000/- లు చెల్లించి, శాశ్వత చందాదారులుగా చేరినవారు 'అమ్మనుడి' పత్రికకు శాశ్వత చందా రు.5000/-లకు గాను రు.4000/- లు మాత్రం పంపి కొత్తగా రశీదు పొంద ప్రార్థన.

'అమ్మనుడి'కి శాశ్వత చందాదారులుగా కొనసాగలేని వారు సాధారణ చందాదారులుగా చేరి పత్రికను తెప్పించు కోవచ్చును. దయచేసి సహకరించ గోరుతున్నాము.

'నడుస్తున్నచరిత్ర' చందాదారులకు...

'అమ్మనుడి' పత్రిక ఇంతకు ముందున్న నడుస్తున్న చరిత్ర ఆశయాదర్శాలతో వస్తున్నదే. కానీ పత్రికను 'తెలుగుజాతి' ట్రస్టు ప్రచురిస్తున్నది. అయినా, కొందరి విజ్ఞప్తి మేరకు నడుస్తున్న చరిత్రకు చందాలు మిగిలివున్న వారికి కూడా వారి చందా సొమ్ముకు సరిపడా 'అమ్మనుడి' పత్రికను పంపించాలని తెలుగుజాతి ట్రస్టు నిర్ణయించింది. కనుక ప్రతివారికి వారి చందా సొమ్ము ఇప్పుడు 'అమ్మనుడి' చందా వివరాల ప్రకారం ఎప్పటి వరకూ సరిపోతుందో - పత్రికను పెట్టి పంపే కవరుపై చిరు నామా పైన ముద్రించి వుంటుంది. దానిని చూచుకొని, దయచేసి సకాలంలో 'అమ్మనుడి' చందాను పంపించి పత్రికకు మీ మద్దతును కొనసాగించ గోరుతున్నాము.

వెంటనే చందాలు పంపండి

అమ్మనుడి తొలి నాలుగు సంచికలను (మార్చి, ఏప్రిల్, మే, జూన్) నడుస్తున్నచరిత్ర చందా మిగిలి ఉన్నవారికి, అయి పోయిన వారికీ కూడా పంపించాము. ఆ తర్వాత చందా మిగిలి ఉన్నవారికి, కొత్త చందాదారులకు మాత్రమే పంపిస్తున్నాము. పైన ఇచ్చిన సూచనను కొందరు గమనించి ఉండకపోవచ్చు. చూసినప్పటికీ పనుల వత్తిడిలో చందా సొమ్మును పంపించక పోయి ఉండవచ్చు. అటువంటి వారు దయచేసి వెంటనే పత్రిక చందాను పంపించి సహకరించగోరుతున్నాం.

విన్నపం

'నడుస్తున్నచరిత్ర' పత్రికను అనేకమందికి ఉచితంగా పంపి స్తుండేవారము. ఇకపై ఉచితప్రతులు పంపడం వీలుపడదు. పత్రిక కావలెనని కోరుకొనే వారందరూ చందాదారులుగా చేరవలసిందిగా కోరుతున్నాము. మీ మిత్రులను కూడా ప్రోత్సహించి, చందా దారులుగా చేర్చి పత్రికను శక్తిమంతం చేయవలసిందిగా విజ్ఞప్తి చేస్తున్నాము. ఇంతవరకు పత్రిక పరిచయం లేనివారు మాదిరి ప్రతి (శాంపుల్ కాపీ)ని కోరినచో వారికి ఉచితంగా పంప గలము. మీ చిరునామా మారితే దయచేసి మీ కొత్త చిరునామాను వెంటనే జాబు ద్వారా గానీ ఫోను సందేశంగా గానీ ఈమెయిల్ గాని పంపండి.



శ్రీ సి.ఆంజనేయరెడ్డి


సెల్ : 98667 06767

రాష్ట్ర డి.జి.పి.గా పదవీ విరమణ చేసిన శ్రీ సి.ఆంజనేయరెడ్డిగారు ఆంధ్రప్రదేశ్ పర్యాటక సంస్థ ఎం.డి. గా పనిచేశారు. ఆంధ్రప్రదేశ్లో బౌద్ధ కేంద్రాలకు పర్యాటక ప్రాచుర్యాన్ని కల్పించారు. అమరావతి, నాగార్జున

సాగర్ (బుద్ధవనం) బౌద్ధ కేంద్రాల అభివృద్ధికి చారిత్రాత్మక కృషి చేస్తున్నారు. అవి ప్రపంచస్థాయి పర్యాటక కేంద్రాలుగా విలసిల్లు తున్నాయి. ఆర్ట్స్ అండ్ లెటర్స్, ధర్మదీపం ఫౌండేషన్ల ద్వారా తెలుగులో ఉత్తమ సాహిత్యాన్ని వెలువరించేందుకు కృషి చేస్తున్నారు. మిసిమి పత్రికకు ప్రధాన సంపాదకుడు, బుద్ధభూమి పత్రికకు వెన్నుదన్నుగా ఉన్నారు. తెలుగు భాషోద్యమానికి ఆయన సమర్థన ఎంతో ఉంది. 2012లో తొమ్మిది డిమాండ్లతో తెలుగు భాషోద్యమ సమాఖ్య చేపట్టిన కార్యక్రమానికి మార్గదర్శనం చేసి మద్దతు ఇచ్చారు. సమస్యను ప్రభుత్వ దృష్టికి తీసుకువెళ్ళేందుకు, తెలుగుకు ప్రత్యేక మంత్రిత్వశాఖ ఏర్పాటుకు ఎంతో తోడ్పడ్డారు. నడుస్తున్నచరిత్ర పత్రికను ఎంతో అభిమానించిన శ్రీ ఆంజనేయరెడ్డిగారు తెలుగుజాతి బ్రహ్మకు ప్రోత్సాహకులుగా విరాళాన్నిచ్చి ఆశీస్సులందించారు. ✨

డా॥కె.వి.రమణాచారి

ఫోను : 040-23306899



ఇప్పుడు తెలంగాణ రాష్ట్ర ప్రభుత్వ సలహాదారుగా ఉంటున్న డా॥కె.వి.రమణాచారి గారు నిలువెత్తు సంస్కృతీమూర్తి. నాటకం, హరికథ, నృత్యకళ తదితర అన్ని తెలుగు సాంస్కృతిక రీతుల్ని ప్రోత్సహించ

డంలో ఆయనకు ఆయనే సాటి. తెలుగులో పద్యసాహిత్యం మీద పరిశోధన చేసి పిహెచ్డిని అందుకున్నారు. ఉమ్మడి ఆంధ్రప్రదేశ్ ప్రభుత్వ సమాచార పౌర సంబంధాల విభాగ కమీషనరుగా విశిష్టమైన సేవలను అందించిన వీరు తిరుమల తిరుపతి దేవస్థానంకు కమీషనరుగా సేవలందించారు. 2012లో తెలుగు భాషోద్యమ సమాఖ్య డిమాండ్లను ప్రభుత్వ దృష్టికి తీసుకెళ్లడంలో ఎంతో శ్రద్ధ వహించారు. సమాఖ్య అధ్యక్షుడికి నాటి గౌ॥ముఖ్యమంత్రితో ప్రత్యేకంగా సమావేశ పరచి ఉద్యమానికి తోడుగా నిలిచారు. ప్రపంచ సభలలో సమాఖ్య డిమాండ్లు కొన్నిటిని ఆమోదిస్తూ గౌ॥ముఖ్యమంత్రి గారు ప్రకటన చేయడం వెనుక వీరి మద్దతు ఉంది. నడుస్తున్న చరిత్ర పత్రికను, ఇప్పుడు 'అమ్మనుడి'ని ఎంతో అభిమానించి తెలుగుజాతి బ్రహ్మకు ప్రోత్సాహకులుగా విరాళాన్నిచ్చి ఆశీస్సులందించారు. ✨

తెలుగుజాతి (బ్రహ్మ) విన్నపం

'నడుస్తున్న చరిత్ర' ప్రోత్సాహంతో ఆంధ్రప్రదేశ్లోనే కాక, పొరుగు రాష్ట్రాల్లోనూ నివసిస్తున్న తెలుగువారి శ్రేయస్సుకు, తెలుగు భాషోద్యమ నిర్మాణానికి కృషి జరిగింది. దానినే ఇప్పుడు **అమ్మనుడి** కొనసాగిస్తున్నది. దక్షిణ భారతదేశమంతటా చిక్కగా అల్లుకొని, మొత్తం దేశంలోనేకాక, అనేక ఇతర దేశాల్లో కూడా భాషా సాంస్కృతిక మూలాలను విస్తరించుకొనివున్న తెలుగుజాతిలో చైతన్యాన్ని పెంపొందించి, వారిలో సంఘీభావాన్ని, భావసమైక్యతను బలపరచవలసిన అక్కరను గుర్తించిన కొందరు కార్యకర్తలు అందుకోసం పనిచేస్తున్నారు. ఇందుకు తగ్గవిధంగా ఇంకా సమగ్రంగా, బలంగా ఒక పత్రికను, దానితోపాటు కొన్ని పుస్తకాలను ప్రచురించవలసిన అవసరం ఏర్పడింది. కొన్ని కార్యక్రమాల్ని కూడా చేపట్టవలసివుంది. ఇందుకోసం ఇప్పుడు 'తెలుగుజాతి' పేరిట ఒక బ్రహ్మను నమోదు చేయించాము. (92/2014).

తెలుగువారు అన్ని రంగాల్లో ముందడుగు వేసేందుకు తోడ్పడటమే ఈ బ్రహ్మ లక్ష్యం. తెలుగు 'అమ్మనుడి'గా కలిగినవారు ఎక్కడ నివసిస్తున్నా, వారి శ్రేయస్సు కోసం ఈ సంస్థ పనిచేస్తుంది. ఆంధ్రప్రదేశ్, తెలంగాణలలోనే కాక ఇతర రాష్ట్రాల్లోనూ, ఇతర దేశాల్లోనూ వున్న తెలుగు ప్రజలకోసం బ్రహ్మ పనిచేస్తుంది.

పుస్తకాల ప్రచురణ: తొలుతగా స.వెం.రమేష్ వ్యాసాల సంకలనం 'ఎల్లలు లేని తెలుగు'ను విడుదల చేశాము. త్వరలో మరికొన్ని ప్రత్యేకమైన పుస్తకాలను వెలువరించ బోతున్నాము. ఈ బ్రహ్మను బలమైన పునాదులపై, తగినన్ని వనరులతో ఏర్పరచటానికి మీ అందరి చేయూత కావాలి. బ్రహ్మ నిర్మాణంలో తోడ్పడాలని విన్నవిస్తున్నాము.



బ్రహ్మకు విరాళాలనిచ్చి తోడ్పడ గోరుతున్నాము.	పోత్సాహకులు రు. 10,000/-లు	పోషకులు రు. 25,000/-లు
	విశిష్ట పోషకులు రు. 50,000/-లు	రాజ పోషకులు రు. 1,00,000/-లు

దాత ఫోటోను, క్లుప్తంగా పరిచయాన్ని 'అమ్మనుడి' పత్రికలో ప్రచురిస్తాము. పత్రికను, బ్రహ్మ ప్రచురించే పుస్తకాలను ఉచితంగా పంపిస్తాము.

సాముసు చెక్ / డ్రాఫ్టుగా / ఆన్లైన్లో 'TELUGUJAATHI' పేర పంపాలి. యాక్సిస్ బ్యాంక్, సికిందరాబాదు. అకౌంట్ నెం. 914020020387880 I.F.C.Code : UTIB0000068

డా॥ సామల రమేష్బాబు, మేనేజింగ్ ట్రస్టీ, 9848016136 ట్రస్టీలు : పారుపల్లి కోదండరామయ్య 9505298565, డా॥వెన్నిసెట్టి సింగారావు 9393015584, స.వెం.రమేష్ 8500548142, సామల లక్ష్మణబాబు 9440448244

తెలుగుజాతి ట్రస్టుకు 'ప్రోత్సాహకులు'గా విరాళం అందజేసిన పెద్దలు



శ్రీ గోగినేని నాగేశ్వరరావు, కూచిపూడి (గుంటూరు జిల్లా) ఫోన్ : 9490450064

శ్రీ గోగినేని నాగేశ్వరరావు గారు గుంటూరు జిల్లా నడింపల్లి గ్రామంలో 1930 ఆగస్టు 13న జన్మించారు. 1952లో మదరాసులో బి.ఏ.చేశారు. 1960 నుండి 84 వరకు గ్రామ ముససబుగా, 1966 నుండి 77 వరకు రాష్ట్ర గ్రామోద్యోగ సంఘ అధ్యక్షుడిగా, ఆంధ్రగ్రంథాలయ ట్రస్టు చైర్మన్ గా, మునిస్వామినాయుడు మునిసిపల్ హైస్కూలు కరస్పాండెంటుగా పనిచేశారు. 1980లో త్రిపురనేని రామస్వామి చౌదరి పారిశ్రామిక శిక్షణా సంస్థను నెలకొల్పారు. 1984 నుండి అంగన్ వాడి వర్కర్స్ ట్రైనింగ్ సెంటరును నడుపుతున్నారు. తల్లి దండ్రులు శ్రీమతి సీతారామమ్మ-శ్రీ వెంకటసుబ్బారావు. భార్య శ్రీమతి హేమలతాదేవి. పెద్ద కుమార్తె శ్రీమతి యశోద-నాగార్జున విశ్వవిద్యాలయంలో అసిస్టెంటు ప్రొఫెసరుగా, చిన్నమ్మాయి శ్రీమతి భారతి-ఆంధ్ర విశ్వవిద్యాలయంలో ప్రొఫెసరుగా, కుమారుడు దిలీప్ అమెరికాలో మానసిక వైద్యనిపుణులుగా ఉన్నారు. తెలుగుభాషోద్యమం పట్ల, అమ్మనుడి పట్ల అభిమానంతో తెలుగుజాతి ట్రస్టుకు 'ప్రోత్సాహక' విరాళం అందజేశారు.



శ్రీ పెనుబోతు వెంకటేశ్వరరావు, మచిలీపట్నం. ఫోన్ : 9490300640

ఐక్య ఉపాధ్యాయ ఫెడరేషన్ రాష్ట్ర కార్యదర్శి బాధ్యత వరకు ఎదిగి, రెండు దశాబ్దాలపాటు కృష్ణాజిల్లా శాఖ పటిష్ఠతకై కృషి చేసి సంఘం పేరునే ఇంటిపేరుగా చేసుకొన్న అరుదైన యోజకులు శ్రీ పెనుబోతు వెంకటేశ్వరరావు (యుటిఎఫ్) బోధనాపటిమ గల ఆదర్శ ఉపాధ్యాయుడు. పద్యం అంటే తన ప్రాణం అని భావించే వీరు ఏడాదికి 200 పద్యాలు రాసి 'నడుస్తున్నచరిత్ర' పేరుతో ఇప్పటికి మూడు పుస్తకాలు ప్రచురించారు. తెలుగు భాషోద్యమ సమాఖ్య స్థాపన నాటి నుండి కార్యవర్గ సభ్యుడిగా ఉండి మచిలీపట్నం శాఖను స్థాపించి నిరంతరం ఎన్నో కార్యక్రమాలు నిర్వహించారు. ఉద్యోగ విరమణ తర్వాత కూడా మచిలీపట్నంలో భాషా సాంస్కృతిక కార్యక్రమాలతో మమేకమై సాహితీసేవ చేస్తున్నారు. నడుస్తున్న చరిత్రకు శాశ్వత చందాదారులు. పత్రిక 'అమ్మనుడి'గా రూపాంతరం చెందాక కూడా ఈ పత్రిక వర్ధిల్లాలని కోరుతూ తెలుగుజాతి ట్రస్టుకు 'ప్రోత్సాహక' విరాళం అందజేశారు.

శ్రీ కోదారి నరసింహారావు, హైదరాబాదు. ఫోన్ : 9000646471

చిన్నతనం నుండి తెలుగంటే మక్కువ కలిగి పుస్తకాలు చదివే అలవాటును పెంచుకొని ఒక సాంస్కృతిక జీవితాన్ని పెంపొందించుకున్నారు. వీరి తొలి కవిత 'అతడు' అమ్మనుడి డిసెంబరు సంచికలో వచ్చింది. వృత్తిరీత్యా చెస్ శిక్షకుడు(కోచ్)గా సికిందరాబాదులో 'టాక్సికా చెస్ అకాడమీ'ని నడుపుతున్నారు. వీరి వద్ద శిక్షణ తీసుకొన్న క్రీడాకారులు జాతీయ, అంతర్జాతీయ పతాకాలను సాధించారు. కళాశాలలో చదివే రోజుల్లో మిత్రుడు, తెలుగుభాషా ప్రియుడు అయిన శ్రీ బొందిలి శ్రీనివాసరావు ఏర్పడిన పరిచయం ఇప్పుడు అమ్మనుడితో భాషోద్యమంతో పరిచయానికి దారి తీసింది. "స్వార్థ గానము మానరా..ఓ కవీ! సార్థకానికి పూనరా!" 'లోకాలనూగించవా! ఓ కవీ! శోకాల తొలగించవా!" అని ప్రబోధించిన తాపీ ధర్మారావు గారి రచనలు తనకు కొండంత బలం అంటున్న శ్రీ నరసింహారావు 1971 మార్చి 8న గుంటూరులో పుట్టారు. అమ్మ సావిత్రి, నాన్న కొండయ్య, భార్య మాధవి, ఇద్దరు పిల్లలు. తెలుగుజాతిట్రస్టుకు ఎంతో ప్రేమతో 'ప్రోత్సాహక' విరాళం అందజేశారు.



'అమ్మనుడి'

(ఫిబ్రవరి ప్రత్యేక సంచిక)

అంతర్జాతీయ మాతృభాషా దినోత్సవం (ఫిబ్రవరి 21)సందర్భంగా ప్రత్యేక వ్యాసాలతో అమ్మనుడి పత్రిక ఫిబ్రవరి సంచిక వెలువడనుంది. ఇందులో ప్రచురణ నిమిత్తమై రచనలు పంపదలచిన వారు జనవరి 20వ తేదీలోపుగా వాటిని ఈ క్రింది చిరునామాకు పంపించవలసిందిగా కోరుతున్నాము.

డాక్టర్ సామల రమేష్ బాబు సంపాదకుడు, అమ్మనుడి,

జి-2, శ్రీ వాయుపుత్ర రెసిడెన్సీ, హిందీ కళాశాల వీధి, మాచవరం, విజయవాడ-520004. e-mail : ammanudi@gmail.com
 దూరవాణి: కార్యాలయం : 0866-2439466 సంపాదకుడు : 9848016136

ప్రాథమిక విద్యను అమ్మనుడిలోనే తప్పనిసరి చెయ్యాలి

సంపాదక హృదయం

అమ్మనుడి (మాతృభాష) మాధ్యమం (మీడియం) లోనే పిల్లల ప్రాథమిక విద్య ఉండితీరాలని, ఇతర భాషల్లో ప్రాథమిక విద్యను నేర్పడం పూర్తిగా అశాస్త్రీయం, అసంబద్ధం అని ఎన్నిసార్లు ఎందరు మొత్తుకుంటున్నా ప్రభుత్వానికి తలకెక్కడం లేదు. రెండు తెలుగు రాష్ట్రాల్లోనూ ఈ పరిస్థితి భయంకరంగా ఉంది. పోటా పోటీగా రెండు రాష్ట్రాల ముఖ్యమంత్రులు, విద్యాశాఖ మంత్రులూ, అంగ్ల మాధ్యమంలోనే కె.జి.నుండి పి.జి.దాకా చదువులుంటాయని పదే పదే ప్రకటిస్తున్నారు. అందుకు తగ్గవిధంగా మొత్తం విద్యా వ్యవస్థను సిద్ధం చేస్తున్నారు. అటు తల్లిదండ్రులను, ఇటు ఉపాధ్యాయులను, విద్యారంగ అధికారుల్ని ఇందుకు తగ్గట్లు ప్రభావితం చేస్తున్నారు. ఏ పార్టీ ప్రభుత్వమైనా దాదాపు 20 ఏళ్ళ నుండి ఈ ధోరణిలోనే ముందుకు వెళ్తున్నది. కనీసం ప్రభుత్వ రంగంలోనైనా తెలుగు మాధ్యమాన్ని నిలబెట్టాలన్న విజ్ఞప్తుల్ని కూడా ప్రభుత్వం త్రోసిరాజంటున్నది. శాస్త్రీయ వాదనలు, ఉద్యమకారుల ఆందోళనలు, విద్యావేత్తల హెచ్చరికలు వేటిని ప్రభుత్వనేతలు పట్టించుకోవటంలేదు.

వారికి చెంపపెట్టులాగా- తెలుగు రాష్ట్రాల్లో ఇటీవల జరిగిన రెండు సర్వేలూ తీర్పునిచ్చాయి. ప్రజల విస్తృతా భిప్రాయాన్ని సేకరించి సర్వేలు వెలిబుచ్చిన ఫలితాలు తెలుగు భాషోద్యమకారులకే గాక, సరియైన చూపుతో శాస్త్రీయంగా ఆలోచించే వారికి సంతోషాన్ని కలిగిస్తున్నాయి. డిసెంబరు నెలలో ఆంగ్ల పత్రిక 'ది హిందూ'తో సహా పత్రికల్లో వచ్చిన ఈ సమాచారాన్ని ఈ రెండు ప్రభుత్వాలు పట్టించుకొంటేనయినా వారి ఆలోచన మారుతుందేమో!

ఇండియన్ స్కూల్ ఆఫ్ బిజినెస్ కు చెందిన భారతి ఇన్స్టిట్యూట్ ఆఫ్ పబ్లిక్ పాలసీ వారు విస్తారంగా చేసిన అధ్యయనంలో- ప్రాథమిక విద్యలో విద్యార్థుల ముందడుగుకు, వారి అవగాహనాశక్తికి బోధనా మాధ్యమమే కీలకం అని తేలింది. ఇందుకోసం వారు తెలంగాణ, ఆంధ్రప్రదేశ్ లలోని 233 పాఠశాలల్లో 915 మంది ప్రాథమిక విద్యలో ఉన్న పిల్లల సామర్థ్యాన్ని, పురోగతిని అధ్యయనం చేశారు. ఇంగ్లీష్ మీడియంలో ఉన్న ప్రాథమిక విద్యార్థులకంటే తెలుగు మీడియంలో చదువుతున్న విద్యార్థులే అన్నివిధాలా మెరుగ్గా ఉన్నారని ఈ పరిశీలనలో తేలింది. పిల్లల సామాజిక ఆర్థిక స్థితితోపాటు 'గణితం'లో వారి సామర్థ్యాన్ని ఇందుకు కొలబద్దగా వారు అధ్యయనం చేశారు. తెలుగు మీడియం పాఠశాలల్లో విద్యార్థులకు సౌకర్యాలు, తగిన ఆహారపోషణ లేకపోవడం, తగినంతగా ఉపాధ్యాయులు లేక పోవడం వంటి నిరంతర సమస్యలున్నా ఈ విద్యార్థులు ఉత్తమస్థాయి జ్ఞానాన్ని పొందుతున్నారని, ఫలితాలను సాధిస్తున్నారని, ఆ అధ్యయనం ప్రకటించింది. వారి అమ్మనుడిలో వారికి చదువు అందడమే వారి పురోగతికి కారణం అని, గణితంతో సహా అన్ని బోధనాసాలనూ (సబ్జెక్టులు) వారు బాగా అర్థంచేసుకోగలుగుతున్నారని ఆ అధ్యయనం తేల్చింది. ఈ అధ్యయనాన్ని పూర్తిగా శాస్త్రీయ, హేతుబద్ధ పద్ధతుల్లోనే నిర్వహించామని ఆ సంస్థ ప్రకటించింది. తెలుగు విద్యార్థుల కంటే ఇంగ్లీష్ మీడియం విద్యార్థుల సామాజిక ఆర్థిక స్థాయి ఎంతో ఎక్కువగా ఉందని, వారికి ఉపాధ్యాయుల సంఖ్య, బోధనాస్థాయి కూడా ఉన్నతంగా ఉందని, అయినా వారికంటే తెలుగు విద్యార్థులే జ్ఞానసముపార్జనలో ముందున్నారని ప్రకటిస్తూ, మెరుగైన, ఆహారపోషణ, సౌకర్యాలు, తగినంత మంది ఉపాధ్యాయులు లభిస్తే వారు ఇంకా ఉన్నతంగా రాణించేందుకు, తర్వాతి చదువుల్లో ఇంకా ముందడుగు వేస్తారని ఆ అధ్యయనం స్పష్టం చేసింది.

గత ఆక్టోబరు 22న పత్రికల్లో వచ్చిన వివరాలను బట్టి ఆంధ్రప్రదేశ్ లో సాక్షాత్తూ ప్రభుత్వవిద్యాశాఖ రాష్ట్రవ్యాప్తంగా జరిపిన అభిప్రాయ సేకరణలో తేలింది ఇదే. అమ్మనుడి మాధ్యమంలోనే ప్రాథమిక స్థాయి విద్య ఉండితీరాలని 87 శాతం మంది స్పష్టం చేయగా, కేవలం 13 శాతం మంది మాత్రమే ఇంగ్లీష్ మీడియం ఉండాలన్నారు. అన్ని వర్గాల తల్లిదండ్రులు తమ పిల్లలని ఒకటో తరగతి నుంచే ఆంగ్ల మాధ్యమంలో చదివించాలని కోరుతున్నారని, అందువల్ల ప్రాథమిక విద్యలో ఒకటో తరగతి నుంచే ఆంగ్లమాధ్యమంలో తరగతుల నిర్వహణను ప్రవేశపెట్టే విషయమై విద్యాశాఖ జరిపిన అభిప్రాయ సేకరణలో తేలిన సత్యం ఇది. 13 జిల్లాల నుంచి సేకరించిన సమాచారాన్ని రాష్ట్రవిద్యా పరిశోధన

శిక్షణ సంస్థ క్రోడీకరించి రూపొందించిన నివేదిక ఈ ఫలితాలను ప్రభుత్వానికి నివేదించింది. ఇందువల్ల ప్రభుత్వం తీసుకోవలసిన చర్యల్ని కూడా ప్రజాభిప్రాయం ప్రకారం ఈ నివేదికలో వివరించారు.

కొన్ని ఉపాధ్యాయ సంఘాలు, విద్యా పరిరక్షణ వేదిక, తెలుగు భాషోద్యమ సమాఖ్య చేస్తున్న డిమాండ్లకు ఈ ప్రజాభిప్రాయం సేకరణ ఫలితాలు అద్దం పడుతున్నాయి. 1నుండి 5వ తరగతి వరకు తెలుగు మాధ్యమంలోనే చదువు సాగించాలని, 6వ తరగతి నుండి మాధ్యమాన్ని ఎన్నుకొనే స్వేచ్ఛను తల్లిదండ్రులకు విద్యార్థులకు ఇవ్వాలని, అయితే సమాంతరంగా ఇంగ్లీష్ తో పాటు తెలుగులో కూడా బోధన సాగించాలని అందరూ కోరుతున్నారు. తగినంత మంది ఉపాధ్యాయులను నియమించి పాఠశాలల్లో సౌకర్యాలను, పిల్లలకు తగిన పోషకాహారాన్ని సమకూర్చి ప్రభుత్వం పట్టుదల చూపితే- తమ అమ్మనుడి-తెలుగులోనే తగిన శక్తి సామర్థ్యాలను సంపాదించి ఆ పునాదిపై తెలుగు పిల్లలు ఆ తర్వాత ఇంగ్లీష్ తో సహా ఏ ఇతర భాషనైనా నేర్చుకోగల శక్తిని సంపాదిస్తారని, ఆ పరభాషల్లో జ్ఞాన సముపార్జనను, భావ వ్యక్తీకరణను బాగా చేయగలిగే స్థాయికి చేరుకుంటారని ఈ ప్రభుత్వాలు అర్థం చేసుకోవాలి. 'మత్తు పదార్థాలకు ప్రజలెక్కువగా మక్కువ చూపుతున్నారు గనుక వాటిని ఇంటింటికీ అందుబాటులోకి తెస్తామని' అనడం ఎంత తెలివి తక్కువ పనో పసితనం వీడని, తెలుగునేలపై తెలుగు తల్లిదండ్రులకు పుట్టి ఇక్కడి సమాజంలో పెరుగుతున్న బిడ్డలను వారి వికాసానికి ముఖ్యమైన అమ్మనుడికి దూరం చేస్తామనడం అంతకంటే క్షమించరాని నేరమే అవుతుంది. ఇప్పుడు ప్రభుత్వాలే ఈ నేరానికి పాల్పడుతున్నాయి. మన తెలుగు రాష్ట్రాల్లోని ప్రభుత్వ నేతలే కాదు, ప్రతిపక్షాల్లో ఉన్నవారు సైతం ఈ నేరానికి పాల్పడకూడదని, దీన్ని ఎదుర్కోవాలని భాషోద్యమకారులు కోరుతున్నారు.

ఈ సందర్భంలో మన రాజ్యాంగం ఏమంటున్నదో కూడా మనం పరిశీలించాలి. 350 ఎ- అధికరణం ప్రకారం "భాషాపరమైన అల్పసంఖ్యాక వర్గాల వారికి ప్రాథమిక స్థాయిలో వారి మాతృభాషలో విద్యాబోధన జరిగేందుకు అన్ని సదుపాయాలను, అవకాశాలను కల్పించడం స్థానిక రాష్ట్రప్రభుత్వాల, స్థానికసంస్థల బాధ్యత. ఇందుకు సంబంధించి రాష్ట్రాలకు రాష్ట్రపతి తగు ఆదేశములను జారీ చేయవచ్చు". ఇంత స్పష్టంగా రాజ్యాంగం ఎందుకు చెప్పిందో ప్రభుత్వాలు గమనించవద్దా? విద్య రాష్ట్రాల అధీనంలోని అంశం గనుక- రాష్ట్రప్రభుత్వాలు ఇందుకు అనుగుణంగా ఆలోచించాలి. పరరాష్ట్రంలో వున్న పిల్లలకు తమ అమ్మనుడిలో ప్రాథమిక విద్యను బోధించాలని రాజ్యాంగం నిర్దేశిస్తున్న నేపథ్యంలో అన్ని భాషారాష్ట్రాలూ తమ పిల్లలకు మాతృభాషలోనే ప్రాథమిక విద్యను అందించాలన్నది రాజ్యాంగపరంగా తప్పనిసరి అంశం అని ఎందుకు భావించరు? శాస్త్రీయంగా, హేతుబద్ధంగా, రాజ్యాంగ పరంగా కూడా ఆమోదించి తీరవలసిన ఈ అంశాన్ని ఎందుకు మనం త్రోసివేస్తున్నాం? ప్రభుత్వాలు, ప్రజలూ కూడా వెంటనే పూనుకొని, ఇంతవరకు జరిగిన తప్పును సరిచేసుకొని, జాతికి ప్రాణాధారమైన విద్యారంగాన్ని బలిష్ఠం చేసేందుకూ మన పిల్లల శక్తి సామర్థ్యాలను పెంపు చేసేందుకూ- రాష్ట్రాలు, కేంద్రము కలిసి జాతీయస్థాయిలో ఒక విధానంగా 'అమ్మనుడిలో ప్రాథమిక విద్యాబోధనను తప్పనిసరి' చేస్తూ నిర్ణయం తీసుకోవాలి. అవసరమైతే ఇందుకు తగు రాజ్యాంగ సవరణను కూడా తీసుకురావాలి.

మనిషిగా మనుగడకు కీలకం భాష. ప్రపంచంలో అన్ని మాతృభాషలను కాపాడుకోవాలని యునెస్కో ఎందుకు పిలుపు ఇచ్చిందో అర్థం చేసుకొని, అందుకు తగిన విధానాలను అవలంబించకుండా, కేవలం లాంఛనంగా అంతర్జాతీయ మాతృభాషా దినోత్సవాన్ని (ఫిబ్రవరి 21) జరుపుకోవడం ఆత్మవంచనే అవుతుంది.

మళ్ళీ మళ్ళీ స్పష్టంగా చెప్పుకోవలసినది ఒకటే. వేలాది సంవత్సరాల చరిత్ర, భాష, సంస్కృతి, రాజకీయ మనుగడ గల జాతులు తమను తాము అన్ని విధాలా రక్షించుకోవాలి. ఇది జీవవైవిధ్యతను కాపాడుకోవడానికి, జాతుల సామరస్య మనుగడకు, బలోపేతానికి ప్రాతిపదిక. వారసత్వ రక్షణకూ, మనం మనంగా ముందడుగు వేయడానికి, విశ్వమానవులుగా ఎదగడానికి కూడా ఇదే మార్గం. సరళీకరణ, ప్రయివేటీకరణ, అంతర్జాతీయకరణ (ఎల్.పి.జి) విధానాలు అంతర్జాతీయ అధిపత్యానికి, బలహీన జాతుల భాషల్ని, సంస్కృతిని, వారసత్వాన్ని కనుమరుగు చేయడమే లక్ష్యంగా పనిచేసే శక్తుల అధీనంలో ఉన్నాయి. అంతర్జాతీయంగానే కాదు, జాతీయస్థాయిలో, ప్రాంతీయ స్థాయిలో కూడా ఈ శక్తుల బలంగా పనిచేస్తున్నాయి. ఆ ప్రభావంలోనే రాజకీయ పార్టీలు, ప్రభుత్వాలు మునిగి తేలుతున్నాయి. దీన్ని నిరోధించాలి. ఇందుకై చేపట్టవలసిన కీలకమైన తొలి అడుగు-

అమ్మనుడిలోనే ప్రాథమిక విద్యను తప్పనిసరి చేయడం, ఇతర భాషను ఎంతగా నేర్చుకొన్నా, విద్య కొనసాగింపు లోనూ అన్ని రంగాల్లోనూ అమ్మనుడిని కాపాడుకోవడం. ఇందుకోసం మనం పోరాడాలి.

సామల శేషిరాజు

1-1-2016

ద్రావిడ-మంగోలు భాషల జన్యసంబంధం మానవభాషల ప్రాచీన చరిత్ర

-ఆచార్య గారపాటి
ఉమామహేశ్వరరావు

పరిచయం

భూగోళం మీద సుమారు ఏడువేల భాషలు ఉన్నాయి. వాటిలో కొన్ని భాషలను కోట్లాది మంది మాట్లాడుతుంటే మరికొన్ని భాషలను కేవలం వేళ్లమీద లెక్కపెట్టదగినంత మంది మాత్రమే మాట్లాడుతున్నారు.

జపాను ద్వీపవాసులైన ఐనూ తెగవారూ, హిమాలయ పర్వత సానువులచెంత నివసించే కిరాంత తెగవారూ, ఇండోనేషియాలోని పపువాలో నివసించే దుస్మీరు తెగవారూ, అమెరికా వాసులైన చెమోచూ ఏవి అమెరికనిండియను తెగ, అవేజాను అడవులలోని కైఖనా తెగ, బ్రెజిల్లోని అపియాక తెగ, పెరూలోని చమికురో తెగ, పసిఫిక్ మహా సముద్రంలోని వనువాతు ద్వీపవాసులైన లెమెరిగ్ తెగవంటి ఎన్నో తెగలలో ఐదూ పది కంటే ఎక్కువమంది మాతృభాషను మాట్లాడేవారు లేరు.

ప్రాచీన కాలంలో విస్తృతంగా వ్యవహారంలో ఉన్న కొన్నిభాషలు నేడు నామమాత్రానశిష్టాలు అయిపోయాయి. కొద్దిమంది మాత్రమే మాట్లాడే మరికొన్ని భాషలు. నేడు అతి విస్తృతంగా వ్యవహారంలోనికి వచ్చేశాయి. దీనికి కారణం తెలుసుకోవాలంటే మానవ జీవన మూలాలనూ వాటి క్రమవికాసాలనూ తప్పక పరిశీలించాలి.

మానవవికాస పరిణామక్రమంలో భాష కూడా అంతర్భాగమే. మానవ వికాసంతో బాటే మానవభాషా వికాసమూ జరుగుతోంది. వివిధ మానవ భాషలను వివరణాత్మకంగా, చారిత్రకంగా వర్గీకరించి పరిశీలించినప్పుడే మౌలికమైన వాస్తవాలు వెలుగులోనికి వస్తాయి. మానవ వికాసక్రమంలోని మూలాలను అన్వేషించే పరిశోధనలకూ, పరిశోధకులకూ ఇవే ప్రాథమిక లక్ష్యాలు.

భూగోళం మీద ఉన్న జీవ జాతుల వర్గీకరణలాంటిదే భాషా వర్గీకరణ కూడా. ఇది మానవ భాషల వంశ వృక్షాన్ని ఆవిష్కరిస్తుంది. ఇప్పుడు భూగోళంపై ఉన్న అన్ని మానవ జాతులూ (హోమో సేపియస్) బహుశా ఒకే మూలవంశం నుండి ఆవిర్భవించి ఉంటాయన్న అభిప్రాయం ఒకటి ఉంది. దీనిని మానవ భాషలకూ వర్తింపజేసి అవి కూడా ఇలాగే ఒకే మూలభాష నుండి పుట్టి ఉండవచ్చుననడానికి ఆస్కారం ఉంది. ఇట్లా అనుకోవడమే సహజం. ఐతే దీన్ని నిరూపించడం చాలా కష్టమే కానీ అసాధ్యంకాదు. అందుకు కొన్ని తులనాత్మక పద్ధతులు ఉన్నాయి. ఈ పద్ధతులు రెండు వందల ఏళ్ళుగా జరుగుతున్న చారిత్రక భాషాశాస్త్ర పరిశోధనలో భాగం. వాటిని ఉపయోగించి ఇక్కడ మానవ భాషా కుటుంబాన్ని “అధోశాఖలు ఉన్న వృక్షంగా” వర్గీకరించడం ఒక పద్ధతి, వివిధ నిర్దిష్ట మానవ సమూహాలు మాట్లాడే ‘మాట’లను మాండలి కాలుగా, వివిధ మాండలికాలను భాషలుగా, వాటిని భాషా కుటుంబాలుగా, కొన్ని భాషా కుటుంబాలను ‘మహాకుటుంబాలు’ గా వర్గీకరించవచ్చు. తిరిగి వీటన్నింటినీ కలిపితే అదే మూలభాషా మహావంశం. ఇదే మూలభాషా పునర్నిర్మాణ ప్రక్రియ. స్థూలంగా దీన్ని ‘జాతిజన్య/జన్యజనక’ పద్ధతి (ఫైలోజెనెటిక్) లేక జాతివర్గీకరణ (క్లాడిస్టిక్) పద్ధతి

అనవచ్చు. ప్రస్తుతం వందకు పైగా భాషా కుటుంబాలూ పది పదిహేను భాషా మహా కుటుంబాలూ ఉన్నాయి. ఇంకా వెనక్కి వెళ్ళి వీటిని అన్నింటినీ కలిపి ఒకే మూల మానవ భాషను పునర్నిర్మించాలి. అయితే అంతటి పరిణతి నేటి శాస్త్ర పరిజ్ఞానానికి లేదు. దీనికి కొన్ని సహజ కారణాలు ఉన్నాయి. ప్రస్తుతం పునర్నిర్మాణ పద్ధతిని అనుసరించి ఒకే భాష మాట్లాడే శాఖ నుండి వేరు పడిన ఏ రెండు భాషలైనా సరే సాధారణంగా 15,000 సంవత్సరాల తర్వాత అవి పైకి కనిపించే అన్ని సాధారణ లక్షణాలనూ దాదాపు కోల్పోవచ్చు. దీనికి కారణం భాషాపరిణామం. కనీసం 65,000 సంవత్సరాల నుండి మానవ భాషలలో మార్పులూ చేర్పులూ నిరంతరంగా అన్ని వ్యవస్థలలోనూ, శబ్ద, అర్థ, పద, వాక్యసహితంగా వస్తున్నందువల్ల మూలరూపాలు పునర్నిర్మాణానికి అందడం లేదన్నది కొంత మంది వాదన.

నేపథ్యం :

ఈ సమస్యను పరిష్కరించే దిశగా ప్రయత్నం జరగాలి. కానీ జరగవలసిన పరిశోధనలపట్ల ప్రస్తుతం భాషాశాస్త్రవేత్తలలో కొంత సంశయమూ మరికొంత విముఖతా రెండూ ఉన్నాయి. ఇవి అధిగమించ లేనివేమీ కానేకాదని నమ్మి పండితులూ ఉన్నారు. అయితే యావత్ మానవ భాషాసమూహాన్ని కొన్ని మహా కుటుంబాలుగా వర్గీకరించడం సాధ్యమే. ఇది కొన్ని దశాబ్దాలుగా జరుగుతున్న పరిశోధనలు చెప్తున్న మాట. ఆ పరిశోధనల ప్రకారం ప్రపంచంలోని ప్రతి భాష ఏదో ఒక భాషా కుటుంబానికి చెందినదే. మహా అయితే అన్ని భాషలనూ కలిపి సుమారు రెండు దశాబ్ద మహా కుటుంబాలుగా వర్గీకరించవచ్చు. ఇది సాధ్యమే. దీన్ని సాధ్యం చేయడం కోసం కాల పరీక్షకు నిలబడ్డ ఒక ప్రామాణిక పద్ధతి ఉంది.

అదే, చారిత్రక భాషాశాస్త్రం అభివృద్ధి చేసిన తులన పద్ధతి. ఇది చాలా శక్తివంతమైన సాధనం. వివిధ వికాస దశలలోని అనేక మూల భాషల పునర్నిర్మాణానికి ఈ పద్ధతి వీలుకల్పిస్తుంది. సహజాత పదాల ఆధారంగా నేటి భాషలను ఒక క్రమపద్ధతిలో పోల్చి చూడటం ద్వారా ఇది సాధ్యం. గత 200 సంవత్సరాలుగా జరిగిన చారిత్రక తులనాత్మక పరిశోధనలు భాషలను కుటుంబాలుగా వర్గీకరించడం సుసాధ్యమేనని నిరూపించాయి. ఈ పరిశోధనలే ఇండో-యూరోపీయ మహా కుటుంబంతో సహా సైనో-థాయి, ఉరాలీయ, ట్యెర్మీయ, మంగోలీయ, తుంగుస్ -మంచూ, జాపనీయ, ఆస్ట్రో-ఆసియ, ఆఫ్రో-ఆసియ, ద్రావిడ, ఎస్కిమో-ఎల్వాటియ, అమెరిండియ, న-దేన్, చుక్చి-కామచాత్మీయ, కాకసీయ, నైలో- సహారీయ, నైగర్-కార్టోఫానీయ, ఖోసోసానీయ, ఆస్ట్రోనేషీయ, పపువ-ఆస్ట్రలీయ లాంటి ఎన్నో భాషాకుటుంబాల ఆవిష్కరణకు దారితీశాయి. నేటి ఆధునిక భాషలైన ఇంగ్లీష్, హిందీల మధ్యా, తెలుగు, ట్యెర్మీయభాషల మధ్యా పోల్చుకోలేనంతగా తేడాలు కనపడుతున్నప్పటికీ వాటి మూలభాషలైన మూల జన్యానిక్, మూల ద్రావిడం, మూల-

హింద్యార్య భాషలూ, మూల త్యైర్యుభాషల మధ్య ఎన్నో పోలికలు అనేక సందర్భాల్లో కనిపిస్తున్నాయి. ప్రత్యేకంగా వాటి లక్షణాలలోనూ పదజాలంలోనూ ఎన్నో సామ్యాలు ఉన్నట్లు స్పష్టమవుతోంది. అంటే ఈ సారూప్యతల ఆధారంగా 'మూల భాషా పునర్నిర్మాణ పద్ధతులను సైద్ధాంతికంగా విస్తరించుకొంటూ పోతే ప్రాచీన మానవ మూల భాషా పునర్నిర్మాణం సాధ్యమే అని అర్థమౌతోంది. నిజానికి, ఇట్లాంటి పరిశోధనలు ఇప్పటికే జరుగుతున్నాయి.

ఈ సైద్ధాంతిక పరిశీలనలకు ఆధారంగా, మానవ భాషల పరిణామంలో సంప్రదాయ తులనాత్మక పద్ధతికి అనుగుణంగా కంప్యూట రీకృత సహజాత పదకోశాల నిర్మాణమూ అలాగే మూలభాషల పునర్నిర్మాణమూ మొదలైన అనేక పరిశోధనలను చేపట్టారు. ఇటువంటివి అంతర్జాల సహజాతపద కోశాగారాలు ఇప్పటికే అందరికీ అందుబాటులో ఉన్నాయి. మరింత భాషా సమాచారాన్ని అందుబాటులోకి తెచ్చే పనిని వీటిలో వివిధ భాషా కుటుంబాలను నిర్వహించేవారు మరింత విశ్లేషణాత్మకంగా క్రమంగా విస్తరిస్తున్నారు. ప్రస్తుతం, తులనాత్మక హింద్యార్య భాషలూ (ఇండో యూరోపియన్), ఉరాలీయ, అల్తాయి ద్రవిడ, ఉత్తర కాకసీయ, యానిసేయియనూ, సైనో-టిబెటన్, ఆస్ట్రో-ఆసియాటిక్, చూక్చీ-కామచాత్కనూ, ఎస్కిమో, ఖోయసాన్, సెమిటిక్, ఇంకా అనేక కుటుంబాలు ఉన్నాయి. మరిన్ని సహజాత పదజాల కోశాలు ముఖ్యంగా ఆఫ్రికా ఆమెరికా ఖండాల భాషా కుటుంబాలకు చెందినవి తయారీ దశలోనే ఉన్నాయి.

కానీ ఈ పరిశోధనలలోని పెద్ద లోటు భాషా సంబంధిత సమాచారపు కొరత. ఈ కారణంగా మూలభాషల వివరణాత్మక పునర్నిర్మాణం కొంత కుంటుపడింది. అయినా ఈ పరిశోధనలు భాషాపరిణామం గురించిన పరిమిత సమాచార నిర్మాణానికి కొంతవరకు అవకాశం ఇస్తున్నాయి.

అయితే దీనివలన సహజాత పదాల ఆధారంగా ఆయా భాషల మూల భాషను పునర్నిర్మాణం చేయడం సాధ్యం అవుతుందిగానీ పునర్నిర్మిత భాషాకుటుంబంలోని భాషల చావుపుట్టుకల కాలనిర్ణయం చేయడానికి వీలు పడదు. ఈ లోపాన్ని పూరిస్తూ మోరిస్ స్వాడిష్ అనే అమెరికన్ భాషాశాస్త్రజ్ఞుడు 1950-70ల మధ్య చేసిన రెండు దశాబ్దాల పరిశోధనల అనుభవంతో భాషా కాలక్రమణిక అనే పద్ధతిని ఆవిష్కరించాడు.

మానవ భాషల జన్మ సంబంధం :

పైకి వినపడేవి వేలకొద్దీ ఉన్నా అసలు వెనక ఉన్నది కేవలం ఒకటే భాష. ప్రపంచంలోని భాషలను చూసినప్పుడు, అవి దిగ్భ్రమపరచే విధంగా విభిన్నంగా ఉండవచ్చు. అయితే సాధారణ ప్రసార వ్యవస్థల కోణం నుండి పరిశీలిస్తే మాత్రం వాటిమధ్య ఎంతో సారూప్యత కనిపిస్తుంది. మనకు తెలిసిన అనేకానేక ఇతర జీవుల ప్రసార వ్యవస్థలకు భిన్నంగా ఉంటుంది మానవ భాష. హెర్బింగ్ ష్కలూ, తేనెటీగలూ, దాల్చిన్నూ లేదా ఇతర మానవేతర జంతువుల సమాచార ప్రసార వ్యవస్థలతో పోల్చి చూస్తే మానవ భాష ప్రేరణ- ప్రతిస్పందన పద్ధతులకు కట్టుబడని వ్యవస్థగా భిన్న సందేశాలను అపరిమిత పరిధులతో అనంతంగా అందించే వ్యవస్థగా కనబడుతోంది. ఇది తక్కువ ఆంశికాలతో పరిమిత వ్యవస్థతో క్రమానుగతంగానూ పునరావృతంగానూ కలగలిసి ఆపరిమిత అంశాల శబ్దార్థ శ్రేణులను సాధించే వ్యవస్థ. అర్థంలేని కొన్ని ప్రాథమిక శబ్దాల కూర్పుతో అర్థవంతమైన పదాలు ఏర్పడతాయి.

మానవ భాష కొన్ని పదాలూ సూత్రాలతో కూడిన సమాచార ప్రసారణ వ్యవస్థ. అర్థంలేని శబ్దాలనుండి ఏర్పడిన పదాలనూ వాటినుండి ఏర్పడిన పదబంధాలనూ వాక్యాలుగా ఒక పద్ధతి ప్రకారం కలిపితే అదే భాష. ఇది సమాచార ప్రసారణకు ఉపయోగపడే మాటల రూపంలో వ్యక్తం చేయబడుతుంది. ప్రతి వ్యక్తి భాషావ్యవస్థా (తాను ప్రత్యక్ష అనుభవం ద్వారా నేర్చుకున్నదానికంటే కూడా) ఎంతో విలక్షణంగానూ వైయక్తికంగానూ ఉంటుంది. అయితే వ్యక్తుల భాషలలోని శబ్దాలూ, పదాలూ అర్థాలూ వాటి నియంత్రణ సూత్రాలు వాటినుండి ఏర్పడే అపరిమిత అవకాశాలూ (కొన్ని పరిమితులకు లోబడి) అందరికీ సమానమే. ఈ పద్ధతిలో, మానవ భాషలు ఎన్ని ఉన్నా వాటికి ఉన్న వ్యాకరణం ఒకటే. ఇది ప్రాకృతిక ప్రపంచంలోని ఇతర వ్యవస్థలకంటే కూడా చాలా భిన్నమైనది. భాష మానవుడి ఆవిష్కరణ కాదు. భాషే నరమానరాన్ని మనిషిగా నిలబెట్టింది. ప్రపంచవ్యాప్తంగా ఉన్న వివిధ భాషల వ్యాకరణాల మధ్య తేడాలు చాలా ప్రముఖంగా కనిపిస్తున్నాయి. అయినప్పటికీ అవి భాషా శాస్త్రవేత్తల దృష్టిలో సర్వసాధారణమైనవి. మాట్లాడే మనుషులనుబట్టి భాగోళికమైన తేడాలనుబట్టి పరిసరాలనుబట్టి ఇవి ఏర్పడతాయి.

ద్రావిడ భాషలకు ఇతర భాషాకుటుంబాలతో జన్మ సంబంధం :

ద్రావిడ భాషా కుటుంబం ఏర్పాటైన నాటి నుండే ద్రావిడ భాషలకు ఇతర భాషా కుటుంబాలతో జన్మసంబంధం ఉందని నిరూపించడానికి చాలా ప్రయత్నాలు జరిగాయి. వాటిలో ప్రత్యేకంగా పేర్కొనదగినవి శిథియను, ఫిన్నో యుగ్రియను, అల్తాయి, ఏలమైటు, ఆఫ్రికన్- ఆస్ట్రేలియన్ భాషా కుటుంబాలు, ఉరాలీయ, త్యైర్క్రియ, మంగోలీయ, తుస్కు స్కీయ ఉపకుటుంబ భాషలు గల ఊహాత్మక భాషా కుటుంబమే అల్తాయికు భాషాకుటుంబం. అయితే ఈ భాషలమధ్య జన్మ సంబంధం ఇప్పటివరకూ రూఢి కాలేదు. అలాంటిదే మరొకటి ఉంది. అది ద్రావిడ మరియు శిథియను భాషా కుటుంబాల మధ్య ఒక సుదూర జన్మ సంబంధం ఉంది అనేది. ఇది ఒకప్పటి ఊహ. ఒకప్పుడు ఈ రంగం గణనీయమైన సంఖ్యలో పరిశోధకుల దృష్టిని ఆకర్షించింది. (కాల్ వెల్ 1857, బరో 1943, బౌదా 1953, దా. మెంజెల్ 1969, వాచెక్ 1983, 86). అప్పటికే ఉరాలీయ అల్తాయికు కుటుంబాలమధ్య జన్మ సంబంధ ప్రతిపాదన తీవ్రమైన విమర్శలకు దారితీసింది. ఈ సందర్భంలో దాదాపు అర్థ శతాబ్దం క్రితం ద్రావిడభాషల జన్మ ప్రకృతి గురించి బౌదా అనే ఫ్రెంచి భాషా శాస్త్రజ్ఞుడు మాట్లాడుతూ "అల్తాయికు లక్షణాలు కానివాటిని ద్రావిడ భాషలు- బహుశా భారతదేశం చేరిన తరువాత వచ్చిన ఇతర భాషా కుటుంబ ప్రభావం వలన గానీ పొంది ఉండవచ్చు" అని అన్నారు. అయితే ఇది పూర్తిగా ఊహజనితమైన ప్రతిపాదనే. నేడు ధ్రువీకరించాల్సి ఉంది. కిందటి మూడు దశాబ్దాలుగా సాగుతున్న దీర్ఘకాలిక జన్మసంబంధాలను గురించిన తులనాత్మక పరిశోధనలు కొంతవరకు భాషా మహాకుటుంబాలను పునర్నిర్మించడానికి ఉపయోగపడతాయి. అంతేకాదు, చివరికి మానవ భాషలు అన్నీ ఒకే భాష నుండి వచ్చినవనీ లేదా ఒకే కుటుంబానికి చెందినవనీ చెప్పడానికి కూడా ప్రయత్నిస్తున్నాయి. ఇందులో భాషాశాస్త్రజ్ఞులు ఇంకా కృత కృత్యులు కాలేదనే చెప్పాలి. వీరికి వివిధ మానవ జాతులపై జరుగుతున్న జన్మపరిశోధనలు కొంతవరకు ఉపయోగపడవచ్చు. మానవ జన్మ పరిశోధనలు తమ పరిశోధనలు వివిధ భాషా కుటుంబాలకు చెందిన భాషలు మాట్లాడే మానవ సమూహాలకు విస్తరిస్తున్నారు. భాషాకుటుం

End of Preview.

Rest of the book can be read @

<http://kinige.com/book/Ammanudi+January+2016>

*** * ***